

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

|| śrīraṅganāthapādukāśahasram ||

|| prastāvapaddhatiḥ prathamā ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate nigamāntamahādeśikāya namaḥ
॥ prastāvapaddhatiḥ prathamā ॥

śrīmān veṅkaṭanāthāryaḥ kavitārkkikakesarī |
vedāntācāryavaryo me sannidhattāṃ sadā hr̥di ॥

santaḥ śrīraṅgapṛthvīśacaraṇatrāṇaśekharaḥ |
jayanti bhuvanatrāṇapadapaṅkajareṇavaḥ ॥ 1.1 ॥

bharatāya paraṃ namo'stu tasmai
prathamodāharaṇāya bhaktibhājām |
yadupajñamaśeṣataḥ pṛthivyām
prathito rāghavapādukāprabhāvaḥ ॥ 1.2 ॥

varṇastomairvakulasumanovāsanāmudvahantīm
āmnāyānām prakṛtimaparām saṃhitām dr̥ṣṭavantam |
pāde nityapraṇihitadhiyaṃ pāduke raṅgabhartuḥ
tvannāmānaṃ munimiha bhaje tvāmahaṃ stotukāmaḥ ॥ 1.3 ॥

divyasthānāt tvamiva jagatīm pāduke gāhamānā
pādanyāsaṃ prathamamanaghā bhāratī yatra cakre |
yogakṣemaṃ sakalajagatām tvayyadhīnaṃ sa jānan
vācaṃ divyām diśatu vasudhāśrotrajanmā munirme ॥ 1.4 ॥

nīce'pi hanta mama mūrdhani nirviśeṣaṃ
tuṅge'pi yanniviśate nigamottamāṅge |
prācetasaprabhṛtibhiḥ prathamopagītaṃ
stoṣyāmi raṅgapatipādukayoryugaṃ tat ॥ 1.5 ॥

dhatte mukundamaṇipādukayorniveśāt
valmīkasambhavagirā samatām mamoktiḥ |

gaṅgāpravāhapatitasya kiyāniva syāt
rathyodakasya yamunāsalilādviśeṣaḥ || 1.6 ||

viññāpayāmi kimapi pratipannabhītiḥ
prāgeva raṅgapativibhramapādūke tvām |
vyañktuṃ kṣamāssadasatī vigatābhyasūyāḥ
santaḥ sprśantu sadayairhṛdayaiḥ stutiṃ te || 1.7 ||

aśraddadhānamapi nanvadhunā svakīye
stotre niyojayasi mām maṇipādūke tvām |
devaḥ pramāṇamiha raṅgapatistathātve
tasyaiva devi padapañkajayoryathā tvām || 1.8 ||

yadādhāraṃ viśvaṃ gatrapi ca yastasya paramā
tamapyekā dhatse diśasi ca gatiṃ tasya rucirām |
kathaṃ sā kaṃsārerdruhiṇaharadurbodhamahimā
kavīnām kṣudrāṇām tvamasi maṇipādu stutipadam || 1.9 ||

śrutaprajñāsampanmahitamahimānaḥ kati kati
stuvanti tvām santaḥ śrutikuharakaṇḍūharagiraḥ |
ahaṃ tvalpastadvadyadiha bahu jalpāmi tadapi
tvadāyattaṃ raṅgakṣitiramaṇapādāvani ! viduḥ || 1.10 ||

yadeṣa staumi tvām triyugacaraṇatrāyīni ! tato
mahimnaḥ kā hānistava mama tu sampanniravadhiḥ |
śunā līdhā kāmāṃ bhavatu surasindhurbhagavatī
tadeṣā kimbhūtā sa tu sapadi santāparahitaḥ || 1.11 ||

mitaprekṣālābhakṣaṇapariṇamatpañcaṣapadā
maduktistvayyeṣā mahitakavisamṇrambhaviṣaye |
na kasyeyaṃ hāsyā haricaraṇadhātri ! kṣititale
muhurvātyādhūte mukhapavanaviṣphūrjitamiva || 1.12 ||

nissandehaniḥpakarṣaviṣayotkarṣo'pi harṣodaya-
 pratyūdhakramabhaktivaibhavabhavadvaiyātyavācālitaḥ |
 raṅgādhīśapadatrarvarṇanakṛtārambhairnigumbhairgirāṃ
 narmāsvādīṣu veṅkaṭeśvarakavirṇāsīramāsīdati || 1.13 ||

raṅgakṣmāpatiratnapādu ! bhavatīṃ tuṣṭūṣato me javāt
 jṛmbhantāṃ bhavadīyaśīñjitasudhāsandohasandehadāḥ |
 ślāghā ghūrṇitacandraśekharaḥjaṭājaṅghālagaṅgāpayah
 trāsādeśaviśṛṅkhalaprasaraṇotsiktāḥ svayaṃ sūktayah || 1.14 ||

himavannaḷasetumadhyabhājāṃ
 bharatābhycitapādukāvataṃsaḥ |
 atapodhanadharmataḥ kavīnām
 akhileṣvasmi manoratheṣvabāhyah || 1.15 ||

anidaṃ prathamasya śabdārāśerapadaṃ
 raṅgadhurīṅapāduke ! tvām |
 gatabhītirabhiṣṭuvan vimohāt
 parihāsenā vinodayāmi nātham || 1.16 ||

vṛttibhirbahuvīdhābhirāśritā
 veṅkaṭeśvarakaveḥ sarasvatī |
 adya raṅgapatiratnapāduke !
 nartakīva bhavatīṃ niṣevatām || 1.17 ||

apāraḥkaruṇāmbudhestava khalu prasādādahaṃ
 vidhātumāpi śaknuyāṃ śatasahasrikāṃ saṃhitām |
 tathāpi haripāduke ! tava guṇaughaleśasthiteḥ
 udāhṛtiriyāṃ bhavediti mitāpi yuktā stutiḥ || 1.18 ||

anukṛtanijanādāṃ sūktimāpādayantī
 manasi vacasi ca tvam sāvadhānā mama syāḥ |

niśamayati yathāsau nidrayā dūramuktaḥ

pariṣadi saha lakṣmyā pāduke ! raṅganāthaḥ || 1.19 ||

tvayi vihitā stutireṣā padarakṣiṇi ! bhavati raṅganāthapade |

tadupari kṛtā saparyā namatāmiva nākināṃ śirasi || 1.20 ||

|| iti śrīpādukāśahasre prastāvapaddhatiḥ prathamā ||

kavitārkkikasimhāya kalyāṇaguṇaśāline |

śrīmate veṅkaṭeśāya vedāntagurave namaḥ ||